

3. It-tielet motiv, ibbażat fuq il-ksur tad-dritt tal-bniedem għal-libertà ta' espressjoni, peress li l-allegati dikjarazzjonijiet, talbiet u manifestazzjonijiet attribwiti lilu huma koperti mill-imsemmi dritt tal-bniedem.
4. Ir-raba' motiv, ibbażat fuq il-ksur tad-dritt għal protezzjoni ġudizzjarja effettiva fir-rigward tal-motivazzjoni tal-atti, tan-nuqqas ta' sostenn fattwali effettiv tal-motivi allegati mill-Kunsill u tad-drittijiet għal-libertà ta' espressjoni, tad-difiża u għall-proprjetà, peress li ma ġewx osservati l-htieġa li jiġu prodotti provi effettivi u r-rekwiżit ta' motivazzjoni fil-mument tal-estensjoni tar-regoli, fatt li jaffettwa d-drittijiet l-oħra.
5. Il-hames motiv, ibbażat fuq il-ksur tad-dritt għall-proprjetà b'rabta mal-prinċipju ta' proporzjonalità, sa fejn dan id-dritt ġie limitat u barra minn hekk b'mod sproporzjonat.
6. Is-sitt motiv, ibbażat fuq il-ksur tal-prinċipju ta' ugwaljanza fit-trattament, peress li ġiet ippreġudikata l-pożizzjoni komparattiva tar-rikorrent minghajr ebda raġuni għal dan.
7. Is-seba' motiv, ibbażat fuq l-użu hażin ta' poter, peress li jeżistu indizji oġġettivi, preċiżi u konkordanti li jippermettu li jiġi sostnut li, billi ġew imposti u estizi l-miżuri ta' sanzjoni, kienu intiżi għanijiet distinti minn dawk allegati mill-Kunsill.

**Rikors ippreżentat fid-9 ta' Diċembru 2020 – Perry Street Software vs EUIPO – Toolstream
(SCRUFFS)**

(Kawża T-720/20)

(2021/C 44/74)

Lingwa tar-rikors: l-Ingliż

Partijiet

Rikorrent: Perry Street Software, Inc. (New York, New York, l-Istati Uniti) (rappreżentanti: M. Hawkins, solicitor u T. Dolde, avukat)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Toolstream Ltd (Yeovil, ir-Renju Unit)

Informazzjoni dwar il-proċedimenti quddiem l-EUIPO

Proprjetarju tat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: ir-registrazzjoni internazzjonali li tindika l-Unjoni Ewropea tat-trade mark verbali "SCRUFFS" – Registrazzjoni internazzjonali Nru 1 171 590 li tindika l-Unjoni Ewropea

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tar-Raba' Bord tal-Appell tal-EUIPO tad-29 ta' Settembru 2020 fil-Każ R 550/2020-4

Talbiet

Ir-rikorrenti titlob li l-Qorti Ġenerali joghġobha:

— tannulla d-deċiżjoni kkontestata;

— tikkundanna lill-EUIPO u lill-parti l-oħra quddiem il-Bord tal-Appell (fil-każ li tintervjeni fil-proċeduri) għall-ispejjeż.

Motivi invokati

— Nuqqas li jitwettaq eżami komplut u żnaturament tal-fatti u tal-provi skont l-Artikolu 72(2) tar-Regolament (UE) 2017/1001 tal-Parlament Ewropew u tal-Kunsill;

- Ksur tal-Artikolu 59(1)(a) flimkien mal-Artikolu 7(1)(c) tar-Regolament (UE) 2017/1001 tal-Parlament Ewropew u tal-Kunsill;
- Ksur tal-Artikolu 59(1)(a) flimkien mal-Artikolu 79(1)(b) tar-Regolament (UE) 2017/1001 tal-Parlament Ewropew u tal-Kunsill.

Rikors ipprezentat fil-11 ta' Diċembru 2020 – Prigozhin vs Il-Kunsill

(Kawża T-723/20)

(2021/C 44/75)

Lingwa tal-kawża: l-Ingliż

Partijiet

Rikorrent: Yevgeniy Viktorovich Prigozhin (Saint Petersburg, ir-Russja) (rappreżentant: M. Lewis, Solicitor)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tannulla r-Regolament ta' Implimentazzjoni tal-Kunsill (UE) 2020/1481 tal-14 ta' Ottubru 2020 li jimplimenta l-Artikolu 21(2) tar-Regolament (UE) 2016/44 dwar miżuri restrittivi fid-dawl tas-sitwazzjoni fil-Libja ⁽¹⁾ u d-Deciżjoni ta' Implimentazzjoni tal-Kunsill (PESK) 2020/1483 tal-14 ta' Ottubru 2020 li timplimenta d-Deciżjoni (PESK) 2015/1333 dwar miżuri restrittivi fid-dawl tas-sitwazzjoni fil-Libja ⁽²⁾;
- tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka seba' motivi.

1. L-ewwel motiv ibbażat fuq il-fatt li l-Kunsill wettaq żball manifest meta qies li kriterji, irrISPETTIVAMENT minn liema, sabiex ir-rikorrent jiġi inkluż fil-lista ta' persuni, entitajiet u korpi suġġetti għal miżuri restrittivi fid-dawl tas-sitwazzjoni fil-Libja kienu ssodisfatti fil-każ tar-rikorrent. Ir-rikorrent jallega li l-Kunsill ma identifikax l-entità deskritta bhala Wagner Group, jafferma li huwa ma jaf bl-ebda entità magħrufa bhala Wagner Group, li huwa ma kellu ebda rabtiet ma' tali entità u li huwa ma kkollaborax magħha u lanqas ma sostniha.
2. It-tieni motiv ibbażat fuq il-fatt li l-Kunsill kiser l-obbligu tiegħu li jimmotiva d-Deciżjoni tiegħu. Huwa allegat li l-motivazzjoni ma hijiex adatta għall-miżuri restrittivi, ma tindikax il-kwistjonijiet ta' fatt u ta' liġi u ma tagħmilx riferiment speċifiku u konkret għall-informazzjoni preċiża inkluża fil-fajl rilevanti li tindika li giet adottata deciżjoni fir-rigward tar-rikorrent.
3. It-tielet motiv ibbażat fuq il-fatt li l-Kunsill naqas milli jagħti raġunijiet adatti u ssostanzjati u wettaq żbalji manifesti ta' evalwazzjoni meta ddecieda li jadotta d-Deciżjoni.
4. Ir-raba' motiv ibbażat fuq il-fatt li l-Kunsill abbuza mill-poteri tiegħu b'riżultat ta' żbalji manifesti ta' evalwazzjoni meta ddecieda li jadotta d-Deciżjoni. Huwa allegat li d-deciżjoni li jiġu imposti l-miżuri restrittivi fuq ir-rikorrent giet adottata bil-għan esklużiv jew prinċipali li jintlahqu għanijiet politiċi u mhux għar-raġunijiet indikati.